


ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



លេខ ៣១៣៧/៣០៧ កសក-២០០៨

រាជធានីភ្នំពេញ, ថ្ងៃទី ១៣ ខែ មេសា ឆ្នាំ ២០០៨

រដ្ឋមន្ត្រីក្រសួងកសិកម្ម រុក្ខាប្រមាញ់ និង នេសាទ

ចម្រាបថក

ឯកឧត្តមអភិបាលខេត្ត និងជារដ្ឋមន្ត្រីអនុគណៈកម្មាធិការវិនិយោគខេត្តកំពង់ធំ


កម្មវត្ថុ: ករណីសំណើសុំសម្បទានដីសេដ្ឋកិច្ច របស់ក្រុមហ៊ុន **សួយ ឆេង អាហ័រណ ឌីហ័រណ** (SUOY CHHENG IMPORT EXPORT Co., Ltd) លើផ្ទៃដីចំនួន ១.០៣៣ ហិកតា សម្រាប់វិនិយោគដាំដំណាំស្រូវ ដែលមានទីតាំងស្ថិតនៅតំបន់វាលក្រោម ក្នុងភូមិសាស្ត្រឃុំកោះ និងឃុំព្នៅ ស្រុកសន្ទុក ខេត្តកំពង់ធំ ។

យោង: លិខិតលេខ ៦១ ស.ណ ចុះថ្ងៃទី ២០ ខែ កុម្ភៈ ឆ្នាំ ២០០៨ របស់ សាលាខេត្តកំពង់ធំ ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាបជូនឯកឧត្តមអភិបាលខេត្តជ្រាបថា៖ តាមការពិនិត្យលើសំណើសុំសម្បទានដីសេដ្ឋកិច្ចរបស់ក្រុមហ៊ុន **សួយ ឆេង អាហ័រណ ឌីហ័រណ** (SUOY CHHENG IMPORT EXPORT Co., Ltd) លើផ្ទៃដីចំនួន ១.០៣៣ ហិកតា សម្រាប់វិនិយោគដាំដំណាំស្រូវ ដែលមានទីតាំងស្ថិតនៅតំបន់វាលក្រោម ក្នុងភូមិសាស្ត្រឃុំកោះ និងឃុំព្នៅ ស្រុកសន្ទុក ខេត្តកំពង់ធំនោះ ក្រសួងកសិកម្ម រុក្ខាប្រមាញ់ និង នេសាទ ឯកភាពតាមសំណើរបស់ឯកឧត្តមអភិបាលខេត្ត ដោយផ្តល់ទិដ្ឋាការជូនក្រុមហ៊ុន **សួយ ឆេង អាហ័រណ ឌីហ័រណ** (SUOY CHHENG IMPORT EXPORT Co., Ltd) ធ្វើវិនិយោគលើផ្ទៃដីចំនួន ៥៥៥ ហិកតា សម្រាប់វិនិយោគដាំដំណាំស្រូវ ។ បន្ទាប់ពីទទួលបានទិដ្ឋាការពីក្រសួងកសិកម្ម រុក្ខាប្រមាញ់ និង នេសាទ ហើយ អាជ្ញាធរខេត្តកំពង់ធំ ត្រូវសហការជាមួយជំនាញពាក់ព័ន្ធនៅមូលដ្ឋាន ពិសេសរដ្ឋបាលជលផលមូលដ្ឋាន ដើម្បីចុះពិនិត្យកាត់ចេញផ្ទៃដីពាក់ព័ន្ធសហគមន៍ ផ្ទៃដីបឹងប្អូរ និងផ្ទៃដីឡូត៍នេសាទលេខ ៧ ដែលត្រូវរក្សាទុក និងត្រូវរៀបចំអោយក្រុមហ៊ុនបំពេញបែបបទ តាមស្មារតីអនុក្រឹត្យស្តីពីសម្បទានដីសេដ្ឋកិច្ច មុននឹងចុះកិច្ចសន្យាជាមួយក្រុមហ៊ុន ។ ក្រុមហ៊ុនត្រូវសហការជាមួយរដ្ឋបាលជលផល ដើម្បីរៀបចំផែនការវិនិយោគអោយច្បាស់លាស់ ដោយធានាថា មិនមានសកម្មភាព ឬហេដ្ឋារចនាសម្ព័ន្ធអ្វី ដែលធ្វើអោយខានដល់ចរាចរការពងកូន នៃមធ្យោបាយ និងទីតាំងមិនស្ថិតក្នុងប្រព័ន្ធទំនប់ប្រឡាយ ដែលរាជរដ្ឋាភិបាលផ្អាក ដើម្បីធ្វើការសិក្សា ។ ក្នុងកិច្ចសន្យាត្រូវមានចែងពីលក្ខខណ្ឌនៃការធានាអោយប្រជាជននៅក្នុងតំបន់វិនិយោគ អាចទទួលបាននូវផលប្រយោជន៍ពីគម្រោងវិនិយោគ និងលក្ខខណ្ឌនៃការបង្កគម្រោងវិនិយោគនៅតាមទីតាំងណា ដែលមានទំនាស់អំពីកម្មសិទ្ធិជាមួយប្រជាជនរហូតដល់មានការដោះស្រាយរួចរាល់ត្រឹមត្រូវ ។

អាស្រ័យហេតុដូចបានជម្រាបជូនខាងលើ សូមឯកឧត្តមអភិបាលខេត្តជ្រាប និងមានវិធានការតាមការគួរ ។

- ចម្លងជូន:**
- ទីស្តីការគណៈរដ្ឋមន្ត្រី
 - ក្រុមប្រឹក្សាអភិវឌ្ឍន៍កម្ពុជា
 - ក្រសួងមហាផ្ទៃ
 - រដ្ឋបាលជលផល
 - មន្ទីរកសិកម្មខេត្តកំពង់ធំ
 - ក្រុមហ៊ុន **សួយ ឆេង អាហ័រណ ឌីហ័រណ**
(SUOY CHHENG IMPORT EXPORT Co., Ltd)
 - ឯកសារ-កាលប្បវត្តិ



ហត្ថលេខា